

सन २०२१-२२ या शैक्षणिक वर्षापासून महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे तांत्रिक गटातील अभ्यासक्रमाच्या नवीन/अधिकच्या तुकड्यांना स्वयंअर्थसहाय्यित तत्वावर सुरु करण्यास मान्यता देणेबाबत.

### महाराष्ट्र शासन

कौशल्य, रोजगार, उद्योजकता व नाविन्यता विभाग

शासन निर्णय क्रमांक : व्हीओसी-२०२२/प्र.क्र.४८/कौशल्य-२,

मंत्रालय विस्तार (खोली क्र.४३५), ४ था मजला,

हुतात्मा राजगुरु चौक, मादाम कामा रोड, मुंबई-४०० ०३२.

दिनांक: ०७ एप्रिल, २०२२

#### वाचा:

- १) उच्च व तंत्र शिक्षण विभाग, शासन शुध्दीपत्रक क्रमांक:व्हीओसी-२०१२/५९१/ प्र.क्र.२४५(क)/व्यशि-४, दि. १६ जानेवारी, २०१३
- २) महाराष्ट्र शासन राजपत्रात दि.२० जानेवारी, २०२२ रोजी प्रसिद्ध झालेला महाराष्ट्र राज्य कौशल्य, व्यवसाय शिक्षण व प्रशिक्षण मंडळ अधिनियम, २०२१
- ३) कौशल्य विकास, रोजगार व उद्योजकता विभाग अधिसूचना क्र.व्हीओसी-२०२०/प्र.क्र.१११/कौशल्य-२, दि.२५ जानेवारी, २०२२
- ४) संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे पत्र क्र.मराकौविमं/का-१/मान्यता विभाग/२०२१-२२/३८९, दि. ०९ मार्च, २०२२
- ५) संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे पत्र क्र.मराकौविमं/का-१/मान्यता विभाग/२०२१-२२/४४४, दि. ११ मार्च, २०२२

#### प्रस्तावना:

महाराष्ट्र राज्य कौशल्य, व्यवसाय शिक्षण व प्रशिक्षण मंडळामार्फत औद्योगिककरणातील वाढ, बदलते तंत्रज्ञान, सामाजिक व आर्थिक बदल इत्यादींमुळे मंडळाच्या अभ्यासक्रमांत कालानुरूप सुधारणा तसेच वाढ करुन सद्यस्थितीत मंडळामार्फत विविध गटातील ६ महिने, १ वर्ष व २ वर्ष कालावधीचे अंशकालीन व पूर्णवेळ स्वरूपाचे असे अभ्यासक्रम राबविण्यांत येत आहेत. सदर अभ्यासक्रम चालविण्यासाठी वर्तमानपत्रात जाहिरात देवून इच्छुक खाजगी संस्थांकडून अर्ज मागविण्यात आले होते.

त्यानुसार महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम सुरु करण्यासाठी इच्छुक असलेल्या खाजगी संस्थांकडून प्राप्त अर्जांची संबंधित जिल्हयाच्या जिल्हा व्यवसाय शिक्षण व प्रशिक्षण अधिकारी यांचेमार्फत तपासणी व निरीक्षण करुन मंडळाकडे पात्र संस्थेची शिफारस केली आहे. जिल्हा व्यवसाय शिक्षण व प्रशिक्षण अधिकारी

यांचेकडून प्राप्त झालेल्या प्रस्तावाची तपासणी महाराष्ट्र राज्य कौशल्य, व्यवसाय शिक्षण व प्रशिक्षण मंडळामार्फत करून पात्र संस्थांची यादी शासन मान्यतेसाठी संदर्भाधिन क्र. ४ व ५ येथील पत्रान्वये सादर करण्यात आली आहेत. त्यानुसार सन २०२१-२२ पासून महाराष्ट्र राज्य कौशल्य, व्यवसाय शिक्षण व प्रशिक्षण मंडळ तांत्रिक गटातील अभ्यासक्रम राबविणाऱ्या नवीन संस्था/अधिकच्या तुकड्यांना स्वयंअर्थसहाय्यित तत्त्वावर व्यवसाय अभ्यासक्रम सुरु करण्यास मान्यता देण्याची बाब शासनाच्या विचाराधीन होती.

### **शासन निर्णय :-**

महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम राबविण्यास इच्छुक असलेल्या खाजगी शैक्षणिक संस्थांकडून सादर करण्यात आलेल्या प्रस्तावांची छाननी महाराष्ट्र राज्य कौशल्य, व्यवसाय शिक्षण व प्रशिक्षण मंडळामार्फत करून, त्यानुसार आवश्यक मानकांची पूर्तता करणाऱ्या संस्थेस महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे तांत्रिक गटातील अभ्यासक्रम सुरु करण्यास मान्यता देण्याबाबतची शिफारस मंडळामार्फत करण्यात आली. त्या संस्थांचा तपशिल सोबतच्या प्रपत्र “अ” मध्ये सोबत जोडण्यात आला असून, सदर संस्थांना सन २०२१-२२ पासून महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे तांत्रिक गटातील अभ्यासक्रम नवीन संस्थेत नवीन/अधिकच्या तुकड्यांना स्वयंअर्थसहाय्यित तत्त्वावर सुरु करण्यास खालील अटी व शर्तीच्या अधीन राहून मान्यता देण्यात येत आहे.

### **अटी व शर्ती:**

१. महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम राबविण्यास मान्यता देण्यात आलेल्या संस्थांना शासन, व्यवसाय शिक्षण व प्रशिक्षण संचालनालय, महाराष्ट्र राज्य कौशल्य, व्यवसाय शिक्षण व प्रशिक्षण मंडळ तसेच, संचालनालयाच्या अधिपत्याखालील संबंधित कार्यालये यांच्याकडून वेळोवेळी निर्गमित होणाऱ्या आदेशाचे पालन करणे बंधनकारक राहिल.
२. महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम चालविणेसाठी संस्थांना, ज्या जागेत मान्यता देण्यात आलेली आहे त्याच जागेत विद्यार्थी प्रवेश करण्यात यावेत. तसेच त्याच जागेचा मान्यतेबाबत विचार करण्यात येईल, जर जागेत बदल आढळल्यास मान्यता रद्द करण्यात येईल.
३. सदर संस्थेस अभ्यासक्रम चालविण्यासाठीची मान्यता ही संस्थेने जागेसंबंधी सादर केलेल्या दस्तावेजामधील एकूण क्षेत्रफळाचे आणि नकाशा मधील उपलब्ध जागेच्या आधारे देण्यात येत आहे.

४. सदर संस्थेस महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम सुरु करण्यास स्वयंअर्थसहाय्यित तत्वावर मान्यता दिली असली तरीही, भविष्यात कोणत्याही प्रकारचे अनुदान अथवा आर्थिक मदत देण्यात येणार नाही. तसेच, या अभ्यासक्रमाकरीता प्रवेश घेतलेल्या विद्यार्थ्यांना भारत सरकार मॅट्रीकोत्तर शिष्यवृत्ती, तसेच शिक्षण शुल्क/परीक्षा शुल्क चा लाभ अनुज्ञेय असणार नाही.
५. सदर अभ्यासक्रमांना स्वयंअर्थसहाय्यित तत्वावर मान्यता देण्यात आल्यामुळे या अभ्यासक्रमासाठी संस्थेने नियुक्त केलेल्या सर्व कर्मचारी वर्गाची सेवा/वेतन व तद्अनुषंगीक बाबींची जबाबदारी सर्वस्वी संस्थेची राहिल. याबाबत शासनाची कोणतीही जबाबदारी राहणार नाही.
६. सदर संस्थेस अर्ज केलेल्या प्राप्त नस्तीमधील / प्रस्तावामध्ये अभिलेख्यानुसार मान्यता प्रदान करण्यात आलेली आहे, त्यामध्ये भविष्यात काही विसंगती/ बेकायदेशीर आढळल्यास संबंधित संस्थेतेतील अभ्यासक्रमाची मान्यता तात्काळ रद्द करण्यात येईल आणि अशा दोषी संस्थांवर कायदेशीर कार्यवाही करण्यात येईल.
७. “स्वयंअर्थसहाय्यित तत्वावर मान्यता मिळालेले प्रमाणपत्र अभ्यासक्रम” अशा सूचना फलक संस्थांनी दर्शनी भागावर लावणे बंधनकारक राहिल. सूचना फलकावर अभ्यासक्रमांच्या मंजूर तुकड्यांची संख्या व मंजूर प्रवेश क्षमता यांचा उल्लेख करण्यात यावा. संस्थेचे नाव मेडीकल/इंजिनिअरींग/ पॉलीटेक्नीक/ आय.टी.आय. अथवा तत्सम नाव देण्यात येऊ नये आणि त्याऐवजी संस्थेच्या नावाच्या पुढे कौशल्य विकास संस्था असे नमूद करणे बंधनकारक आहे. संस्थानी अशा प्रकारे नावात बदल करून सादर न केल्यास अशा संस्थांचा मान्यतेसाठी विचार करण्यात येणार नाही. संस्थेने पायाभूत सुविधा व इतर बाबींची पूर्तता प्रस्ताव/ अर्ज सादर करतेवेळी त्यामध्ये संस्थेचे जुने नाव व सुधारीत नाव असे दोन्ही नावे नमूद करणे बंधनकारक राहिल.
८. उच्च व तंत्र शिक्षण विभाग शासन शुध्दीपत्रक क्रमांक: व्हीओसी-२०१२/५९१/ प्र.क्र.२४५(क)/व्यशि-४, दि, १६ जानेवारी, २०१३ अन्वये आवश्यक ती अनामत रक्कम रोखीने चलनाद्वारे अथवा बँक गॅरंटीच्या स्वरूपात संबंधित संस्थेने भरणे आवश्यक राहिल.
९. मान्यता देण्यात आलेल्या अभ्यासक्रमाच्या अधिकच्या/नवीन तुकड्यांची प्रवेशक्षमता प्रती तुकडी २५ इतकी राहिल.
१०. संस्थेने विद्यार्थी प्रवेश करणेची मान्यता मिळाल्याशिवाय विद्यार्थी प्रवेश केल्यास, किंवा मंजूरी पेक्षा ज्यादा प्रवेश केल्यास असे प्रवेश ग्राह्य धरण्यात येणार नाही. याकरीता संस्थेस “महाराष्ट्र राज्यात कृषि, पशु व मत्स्य विज्ञान, आरोग्य विज्ञान, उच्च तंत्र व व्यवसाय शिक्षण यांमधील अनधिकृत संस्था स्थापन करणे आणि अनधिकृत अभ्यास पाठ्यक्रम सुरु करणे (प्रतिबंध) अधिनियम, २०१३” लागू राहिल.

११. मान्यताप्राप्त अभ्यासक्रम मान्यता दिलेल्या शैक्षणिक वर्षात संस्थेने सुरु न केल्यास अथवा सदर अभ्यासक्रमाच्या तुकडीत सतत ३ वर्ष मंजूर प्रवेश क्षमतेच्या ५० टक्के पेक्षा कमी प्रवेश झाल्यास सदर संस्थेची मान्यता आपोआप रद्द होईल. तदनंतर संस्थेस सदर अभ्यासक्रम सुरु करण्यासाठी मान्यता प्रक्रिया नव्याने करणे आवश्यक राहिल.

१२. महाराष्ट्र राज्य कौशल्य, व्यवसाय शिक्षण व प्रशिक्षण मंडळामार्फत राबविण्यात येत असलेल्या अभ्यासक्रमात शासनाने राष्ट्रीय कौशल्य पात्रता आराखडा (NSQF) नुसार बदल केल्यास त्याप्रमाणे अभ्यासक्रम राबविणे संस्थेवर बंधनकारक राहिल.

१३. मान्यता दिलेल्या संस्थांनी व्यवसाय अभ्यासक्रम सुरु केले आहेत तसेच अभ्यासक्रमनिहाय प्रवेशित विद्यार्थी संख्या याबाबतची माहिती संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळ यांनी शासनास दोन महिन्यात सादर करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०२२०४०७१८०६५९०५०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( प्रदीप सा.शिवतरे )

कार्यासन अधिकारी, महाराष्ट्र शासन

प्रत,

१. मा. मंत्री कौशल्य, रोजगार, उद्योजकता व नाविन्यता विभाग यांचे खाजगी सचिव, मंत्रालय, मुंबई.
२. मा. राज्यमंत्री कौशल्य, रोजगार, उद्योजकता व नाविन्यता विभाग यांचे खाजगी सचिव, मंत्रालय, मुंबई.
३. मा. प्रधान सचिव, कौशल्य, रोजगार, उद्योजकता व नाविन्यता विभाग यांचे वरीष्ठ स्वीय सहाय्यक.
४. संचालक, व्यवसाय शिक्षण व प्रशिक्षण संचालनालय, महाराष्ट्र राज्य मुंबई-४००००१.
५. संचालक, महाराष्ट्र राज्य कौशल्य, व्यवसाय शिक्षण व प्रशिक्षण मंडळ, मुंबई -४०००५१.
६. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/ औरंगाबाद/ अमरावती/नागपूर (महाराष्ट्र राज्य कौशल्य, व्यवसाय शिक्षण व प्रशिक्षण मंडळ, मुंबई -५१ यांच्या मार्फत)
७. संबंधित जिल्हा व्यवसाय शिक्षण व प्रशिक्षण अधिकारी (महाराष्ट्र राज्य कौशल्य, व्यवसाय शिक्षण व प्रशिक्षण मंडळ, मुंबई -४०००५१ यांच्या मार्फत).
८. संबंधित संस्था. ( महाराष्ट्र राज्य कौशल्य, व्यवसाय शिक्षण व प्रशिक्षण मंडळ, मुंबई -४०००५१ ४०००५१ यांच्या मार्फत )
९. निवडनस्ती (कौशल्य-२).

कौशल्य, रोजगार, उद्योजकता व नाविन्यता विभाग, शासन निर्णय क्र. व्हिओसी-२०२२/प्र.क्र.४८/कौशल्य-२, दि. ०७ एप्रिल, २०२२ सोबतचे प्रपत्र-अ					
शैक्षणिक वर्ष २०२१-२२ करिता मंडळाचे व्यवसाय अभ्यासक्रम प्रथमच नवीन संस्थेत नव्याने सुरु करण्यासाठी/जुन्या संस्थेत नवीन अभ्यासक्रम सुरु करणे/जुन्या संस्थेत सुरु असलेल्या अभ्यासक्रमाच्या तुकडीत वाढ करणे .					
( अभ्यासक्रम गट - तांत्रिक गट )					
अ.क्र.	विभाग	जिल्हा	संस्थेचे नाव व पत्ता (संस्था संकेतांक जुन्या संस्थेत नवीन अभ्यासक्रम व तुकडी वाढ करिता )	मान्यतेचा प्रकार	शिफारस करण्यात आलेली तुकडी संख्या
१)	अभ्यासक्रमाचे नाव -सी.सी. इन प्लंबिंग ,(अर्धवेळ), कालावधी-सहा महिने			अभ्यासक्रम संकेतांक -३०३१२६	
I	पुणे	सातारा	शिवाजी शिक्षण संस्थेचे गुरुकृपा कौशल्य विकास संस्था अहिरे तालुका खंडाळा जिल्हा सातारा	प्रथमच नवीन अभ्यासक्रम	०१
२)	अभ्यासक्रमाचे नाव -सी.सी. इन विद्युत तारतंत्री ,(अर्धवेळ), कालावधी-सहा महिने			अभ्यासक्रम संकेतांक -३०२१०२	
I	पुणे	सातारा	शिवाजी शिक्षण संस्थेचे गुरुकृपा कौशल्य विकास संस्था अहिरे तालुका खंडाळा जिल्हा सातारा	प्रथमच नवीन अभ्यासक्रम	०१
II	मुंबई	रत्नागिरी	ओमशिवशक्ती शिक्षण संस्था संचलित महर्षी कर्वे, दापोली ता. दापोली जि. रत्नागिरी	जुन्या संस्थेत नवीन अभ्यासक्रम	०१
३)	अभ्यासक्रमाचे नाव -सी.सी. इन वेल्डिंग (गॅस एण्ड इलेक्ट्रिक) ,(अर्धवेळ), कालावधी-सहा महिने			अभ्यासक्रम संकेतांक -३०३११६	
I	पुणे	सातारा	शिवाजी शिक्षण संस्थेचे गुरुकृपा कौशल्य विकास संस्था अहिरे तालुका खंडाळा जिल्हा सातारा	प्रथमच नवीन अभ्यासक्रम	०१
४)	अभ्यासक्रमाचे नाव -सी.सी. इन बांधकाम पर्यवेक्षक,(पूर्णवेळ),कालावधी -एक वर्ष			अभ्यासक्रम संकेतांक -३०४२०२	
I	औरंगाबाद	जालना	राजे शिवाजी व्होकेशनल ट्रेनिंग सेंटर शिवाजी नगर, जाफ्राबाद रोड, माहोरा, ता.जाफ्राबाद जि.जालना	प्रथमच नवीन अभ्यासक्रम	०१
II	नाशिक	नाशिक	शिव छत्रपती कौशल्य विकास संस्था श्रीराम संकल्प , लुगे मंगल कार्यालया जवळ नाशिक	प्रथमच नवीन अभ्यासक्रम	०२

कौशल्य, रोजगार, उद्योजकता व नाविन्यता विभाग, शासन निर्णय क्र. व्हिओसी-२०२२/प्र.क्र.४८/कौशल्य-२, दि. ०७ एप्रिल, २०२२ सोबतचे प्रपत्र-अ					
शैक्षणिक वर्ष २०२१-२२ करिता मंडळाचे व्यवसाय अभ्यासक्रम प्रथमच नवीन संस्थेत नव्याने सुरु करण्यासाठी/जुन्या संस्थेत नवीन अभ्यासक्रम सुरु करणे/जुन्या संस्थेत सुरु असलेल्या अभ्यासक्रमाच्या तुकडीत वाढ करणे .					
( अभ्यासक्रम गट - तांत्रिक गट )					
अ.क्र.	विभाग	जिल्हा	संस्थेचे नाव व पत्ता (संस्था संकेतांक जुन्या संस्थेत नवीन अभ्यासक्रम व तुकडी वाढ करिता )	मान्यतेचा प्रकार	शिफारस करण्यात आलेली तुकडी संख्या
III	नाशिक	नाशिक	नांदगाव स्किल डेव्हलपमेंट सेंटर V.T.संकुल दुसरा व तिसरा मजला, नांदगाव, जिल्हा नाशिक	प्रथमच नवीन अभ्यासक्रम	०१
IV	नागपूर	गोंदिया	एम जी पॅरामेडिकल कौशल्य विकास संस्था, चंद्रशेखर वार्ड, गोंदिया (३३०२७६)	जुन्या संस्थेत नवीन अभ्यासक्रम	०२
V	पुणे	पुणे	ज्ञानदीप कौशल्य विकास संस्था सासवड गणेश मंगल कार्यालयाच्या पाठीमागे सासवड तालुका पुरंदर (१२०६४४)	जुन्या संस्थेत नवीन अभ्यासक्रम	०१
VI	नागपूर	चंद्रपुर	वंजारी स्किल डेव्हलपमेंट इंस्टीट्यूट, नागभिड जिल्हा चंद्रपुर	प्रथमच नवीन अभ्यासक्रम	०२
५)	अभ्यासक्रमाचे नाव -सी.सी.इन इलेक्ट्रॉनिक टेक्नॉलॉजी,(पूर्णवेळ),कालावधी -एक वर्ष			अभ्यासक्रम संकेतांक -३०१२०६	
I	औरंगाबाद	जालना	औरंगाबाद टेक्निकल संस्था हिवरा राळा ता.बदनापुर जि.जालना	प्रथमच नवीन अभ्यासक्रम	०१
६)	अभ्यासक्रमाचे नाव -सी.सी. इन डिझेल मेकॅनिक,(पूर्णवेळ),कालावधी -एक वर्ष			अभ्यासक्रम संकेतांक -३०६२०७	
I	औरंगाबाद	जालना	औरंगाबाद टेक्निकल संस्था हिवरा राळा ता.बदनापुर जि.जालना	प्रथमच नवीन अभ्यासक्रम	०१
II	मुंबई	रत्नागिरी	विवेकदीप शिक्षण संस्था जालगांव (आनंदनगर) , ता. दापोली जि .रत्नागिरी	जुन्या संस्थेत नवीन अभ्यासक्रम	०१
७)	अभ्यासक्रमाचे नाव -डिप्लोमा कोर्स इन एंथ्रीकल्चरल टेक्नॉलॉजी,(पूर्णवेळ),कालावधी -दोन वर्ष			अभ्यासक्रम संकेतांक -३०५४०३	
I	औरंगाबाद	जालना	औरंगाबाद टेक्निकल संस्था हिवरा राळा ता.बदनापुर जि.जालना	प्रथमच नवीन अभ्यासक्रम	०१

कौशल्य, रोजगार, उद्योजकता व नाविन्यता विभाग, शासन निर्णय क्र. व्हिओसी-२०२२/प्र.क्र.४८/कौशल्य-२, दि. ०७ एप्रिल, २०२२ सोबतचे प्रपत्र-अ					
शैक्षणिक वर्ष २०२१-२२ करिता मंडळाचे व्यवसाय अभ्यासक्रम प्रथमच नवीन संस्थेत नव्याने सुरु करण्यासाठी/जुन्या संस्थेत नवीन अभ्यासक्रम सुरु करणे/जुन्या संस्थेत सुरु असलेल्या अभ्यासक्रमाच्या तुकडीत वाढ करणे .					
( अभ्यासक्रम गट - तांत्रिक गट )					
अ.क्र.	विभाग	जिल्हा	संस्थेचे नाव व पत्ता (संस्था संकेतांक जुन्या संस्थेत नवीन अभ्यासक्रम व तुकडी वाढ करिता )	मान्यतेचा प्रकार	शिफारस करण्यात आलेली तुकडी संख्या
८)	अभ्यासक्रमाचे नाव -सी.सी.इन मोबाईल रिपेअरींग एण्ड सर्व्हिसिंग ,(अर्धवेळ), कालावधी-सहा महिने			अभ्यासक्रम संकेतांक -३०११०४	
I	पुणे	पुणे	प्रा. शफी इनामदार कौशल्य विकास संस्था पुणे सय्यद नगर हडपसर पुणे ४११०२८	प्रथमच नवीन अभ्यासक्रम	०१
II	नागपूर	नागपूर	कपई कौशल्य विकास संस्था, जिगल बेलस किंडरगार्डन, विद्या नगर, कोराडी रोड, बोखारा, ता. जि. नागपूर - ४४११११	प्रथमच नवीन अभ्यासक्रम	०१
९)	अभ्यासक्रमाचे नाव -सी.सी. इन स्कूटर, मोटरसायकल सर्व्हिसिंग,(अर्धवेळ), कालावधी-सहा महिने			अभ्यासक्रम संकेतांक -३०६१०२	
I	पुणे	पुणे	समाज प्रेमी श्री. आप्पासाहेब कौशल्य विकास संस्था शांताई सिटी सेंटर गाळा क्रमांक आर १५/१६/१७/३३A, पुणे	प्रथमच नवीन अभ्यासक्रम	०१
१०)	अभ्यासक्रमाचे नाव -सी.सी.इन इलेक्ट्रीक व्हेईकल टेक्निशियन,(अर्धवेळ), कालावधी-सहा महिने			अभ्यासक्रम संकेतांक -३०६११८	
I	पुणे	पुणे	समाज प्रेमी श्री आप्पासाहेब कौशल्य विकास संस्था शांताई सिटी सेंटर गाळा क्रमांक आर १५/१६/१७/३३A, पुणे	प्रथमच नवीन अभ्यासक्रम	०१
११)	अभ्यासक्रमाचे नाव -सी.सी.इन ऑटोमोबाईल इंजिनिअरींग ,(पूर्णवेळ), कालावधी -एक वर्ष			अभ्यासक्रम संकेतांक -३०६२०४	
I	पुणे	पुणे	समाज प्रेमी श्री.आप्पासाहेब कौशल्य विकास संस्था शांताई सिटी सेंटर गाळा क्रमांक आर १५/१६/१७/३३A, पुणे	प्रथमच नवीन अभ्यासक्रम	०१
१२)	अभ्यासक्रमाचे नाव - सी.सी. इन वेल्डर कम् फॅब्रिकेटर, (पूर्णवेळ),कालावधी एक वर्ष			अभ्यासक्रम संकेतांक - ३०३२०५	

कौशल्य, रोजगार, उद्योजकता व नाविन्यता विभाग, शासन निर्णय क्र. व्हिओसी-२०२२/प्र.क्र.४८/कौशल्य-२, दि. ०७ एप्रिल, २०२२ सोबतचे प्रपत्र-अ					
शैक्षणिक वर्ष २०२१-२२ करिता मंडळाचे व्यवसाय अभ्यासक्रम प्रथमच नवीन संस्थेत नव्याने सुरु करण्यासाठी/जुन्या संस्थेत नवीन अभ्यासक्रम सुरु करणे/जुन्या संस्थेत सुरु असलेल्या अभ्यासक्रमाच्या तुकडीत वाढ करणे .					
( अभ्यासक्रम गट - तांत्रिक गट )					
अ.क्र.	विभाग	जिल्हा	संस्थेचे नाव व पत्ता (संस्था संकेतांक जुन्या संस्थेत नवीन अभ्यासक्रम व तुकडी वाढ करिता )	मान्यतेचा प्रकार	शिफारस करण्यात आलेली तुकडी संख्या
।	मुंबई	रत्नागिरी	विवेकदीप शिक्षण संस्था जालगांव (आनंदनगर) , ता. दापोली जि .रत्नागिरी	जुन्या संस्थेत नवीन अभ्यासक्रम	०१